



**Iroun Beretifenti
Susan H. Porter**
Beretifenti ni Kabuta n te
Moanrinan

Ko Kona ni Karaoa te Bitaki

TE REITAKI NI BERITA AIKA TABU

E reirei Beretifenti Nelson bwa Tamara are i Karawa iai ana tangira ae onoti ibukiia naake a karaoi berita aika tabu ma Ngaia. Ngkana ti bwabetitoaki ao ni kamatoaaki, ti berita bwa ti na teimatoa ao ni kakaonimaki Nakoina. E karaoa te berita naba anne nakoira.

Tamara are i Karawa ao Iesu Kristo a rangi n tangiriko. Ibukina ngkai a tangiriko, A kaoko bwa ko na karaoi berita aika tabu, ke berita, ma Ngaia. Ko moanna ni karaoi berita akanne ngkana ko bwabetitoaki.

Ngkana ko a tia ni bwabetitoaki, ko karekea te bwaintituaraoi ae te Tamnei ae Raoiroi. Ko a riki bwa te membwa n Ana Ekaretia Iesu Kristo Ibukiia Aika Itiaki ni Boong aika Kaitira. Nanon anne bwa e onimakiniko Tamara are i Karawa bwa ko na kawakin am berita aika tabu.

Tera ae ko kona ni karaoia ngkai te membwa n te Ekaretia ae bwainin am tai ni kawakinan am berita aika tabu? Ko kona ni butimwaia tabeman nakon te Moanrinan. Ko kona n tekateka irarikin temanna are e boou ao ni buokiia n reireiniia te anene. Ko kona n ibuobuoki ma waaki ni kakukurei n te Moanrinan. Ko kona naba n riki bwa te tia kariiri n am utu. Ko kona ni bubuti ibukin karaoan te tataro n utu ke n tibwaua are ko a tia n reiakinna n te Moanrinan.

Imwiin reken te Tamnei ae Raoiroi, ko kona n noori kainnanaoia tabeman n te anga ae boou. Ko kona n tataro nakon Tamara are i Karawa

ao ni kangai, "Buokai bwa N na atai antai ae N na kona ni buokiia n te bong aei." Ngkanne e kona ni buokiko te Tamnei ae Raoiroi n noora temanna are e tekateka n tii ngaia ke e tuangko bwa ko na kamaura raoraom. Ko karaoa te bitaki ae korakora ngkana ko rineia bwa ko na buokiia tabeman. Ko mwakuri n aron ae te membwa n ana Ekaretia Tamara are i Karawa!

Tamara are i Karawa e tangiriko. E tangiriko bwa ko na kairiiri ma am katooto n te tabo are ko nako iai bwa ko aonga ni kairiia tabeman ni kaaniaki riki ma Ngaia. Ma ko aki riai ni karaoia n ti ngkoe. E bon aki kona n toki aia ibuobuoki Tamara are i Karawa ao Iesu Kristo ibukim. Ko bon kona n onimakiniko ibukina ngkai ko atai bwa A mena irarikim. Ko kona n katamneia Iesu n am iango bwa e tei irarikim. ●

Man te intawiu ma Olivia Kitterman ao Rachel Peterson.

**Antai ae I kona
ni buokiia n te
bong aei?**
Korei am iango iaon te
beebe te tiein!



Te Tiein ibukiia Raoraom

1. Korea nako te itera are e mainaina nakon te atai. Ke katanea mwiin te baeten iaon te beebe teuana bwa ko na koreia.
2. Rukumma nako buuki ao nako mooa kanga titebo ma te iriba.
3. Korea nako tamnein te aomata are e karauaki n oteaki n rukumaki.
4. Kaukia bwa ko na noora te tiein ibukiia raoraom aika a taubai! Katamaroia bwa aonga n taraaki kanga bon aroia aomata ake ko tangiriia.



KAMATATA N TE TAMNEI IROUN JARED BECKSTRAND



* "Te Berita ae Tabu ae Akea Tokina," Riaoia, Okitobwa 2022, 4-11.